

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

IB-Chowk, Main Road Utnoor-9652790005

Laptop , Computers , Printers, CC Cameras
all Accessories

తెలంగాణ తెలుగు దినపత్రిక

ప్రజాతా సమాచారం

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంఛిక : 101 ఆదిలాబాద్ ఎడిటర్ - సయ్యద్ కలీం బుధవారం, 15 అక్టోబర్ 2025 పేజీలు : 4 వెల : 2/-

BC RESERVATION

సూప్రీంకు తెలంగాణ సర్కార్

దీప్తి: తెలంగాణ రాష్ట్రంలో వెనుకబడిన తరగతుల (BC) రిజర్వేషన్ల అంశంపై హైకోర్టు విధించిన స్టే ఉత్తర్వులను సవాల్ చేస్తూ రాష్ట్ర ప్రభుత్వం అత్యున్నత న్యాయస్థానాన్ని (సుప్రీంకోర్టు) ఆశ్రయించింది. హైకోర్టు స్టేను తొలగించాలని కోరుతూ దాదాపు 50 పేజీల సమగ్ర సమాచారంతో కూడిన పిటిషన్‌ను ప్రభుత్వం దాఖలు చేసింది. స్థానిక సంస్థల ఎన్నికలకు సంబంధించి బీసీ రిజర్వేషన్ల పెంపుపై ప్రభుత్వం పట్టుదలతో ఉంది.

ఈ పిటిషన్ గురువారం విచారణకు వచ్చే అవకాశం ఉంది, దీం తో రాష్ట్ర రాజకీయ వర్గాల్లో, ముఖ్యంగా బీసీ వర్గాల్లో ఉ

త్వంత నెలకొంది. ప్రభుత్వం తన వాదనలకు మద్దతుగా ప్రధానంగా 'ఇందిరా సాహితీ వర్సస్ యూనియన్ గవర్నమెంట్' కేసులో సుప్రీంకోర్టు ఇచ్చిన చారిత్రాత్మక తీర్పును రిఫర్‌స్‌గా పేర్కొంది.

ఈ తీర్పు ఆధారంగానే రిజర్వేషన్లు 50% పరిమితిని మించకూడదనే నిబంధన అమలులో ఉంది. అయితే, రాష్ట్ర ప్రభుత్వం అత్యంత కీలకంగా ఈ తీర్పు రాజకీయ రిజర్వేషన్లకు అడ్డంకి కాదని సుప్రీంకోర్టుకు విన్నవించింది.

50% రిజర్వేషన్ల పరిమితి కేవలం విద్య మరియు ఉపాధి రంగాలకే పరిమితమని పిటిషన్‌లో స్పష్టంగా ప్రస్తావించింది.

బీసీ రిజర్వేషన్లుపై... సుప్రీంకు తెలంగాణ ప్రభుత్వం.. కాంగ్రెస్ సర్కార్ వ్యూహం ఫలించేనా!?

తెలంగాణలో బీసీల జనాభా దామాషా ప్రకారం రిజర్వేషన్లను పెంచాలని అవశ్యకత ఉందని ప్రభుత్వం నొక్కి చెబుతోంది. రాష్ట్రంలోని బీసీ వర్గాలకు సామాజిక న్యాయం అందించే లక్ష్యంతోనే రిజర్వేషన్లు పెంచే నిర్ణయం తీసుకున్నట్లు పిటిషన్‌లో పేర్కొన్నారు. రిజర్వేషన్ల పెంపులో రాజ్యాంగ నిబంధనలు, సుప్రీంకోర్టు మార్గదర్శకాలను పాటించామని, ఈ విషయంలో హైకోర్టు స్టే సరైన కారని ప్రభుత్వం వాదిస్తోంది. ఈ పిటిషన్‌పై సుప్రీంకోర్టు ఇచ్చే తీర్పు స్థానిక సంస్థల ఎన్నికల భవిష్యత్తుపై రాష్ట్రంలో రిజర్వేషన్ల విధానాన్ని నిర్ణయించనుంది. హైకోర్టు మధ్యంతర ఉత్తర్వుల కారణంగా స్థానిక సంస్థల ఎన్నికల ప్రక్రియ నిలిచిపోయింది. ఈ నేపథ్యంలో, సుప్రీంకోర్టు త్వరగా జోక్యం చేసుకుని స్టే ఉత్తర్వులను రద్దు చేయాలని ప్రభుత్వం అభ్యర్థిస్తోంది. రాష్ట్రంలోని బీసీ వర్గాల ప్రయోజనాలను కాపాడటం కోసం బలమైన న్యాయవాదనలను వినిపించడానికి ప్రభుత్వం అన్ని ప్రయత్నాలు చేస్తోంది. అత్యున్నత న్యాయస్థానం నేడు లేదా త్వరలో ఈ కీలకమైన పిటిషన్‌పై విచారణ చేపట్టే అవకాశం ఉంది, ఇది రాష్ట్ర ఎన్నికల ప్రక్రియకు స్పష్టమైన దిశనిర్దేశం చేయనుంది.

నేడు, రేపు కుండపోత తెగిపోతున్న కుంటలు, చెరువులు

ప్రస్తుతం దేశ వ్యాప్తంగా నైరుతి ఋతు పవనాలు తిరోగమన దిశలో కదులుతున్నాయి. తెలంగాణతో పాటు ఆంధ్ర ప్రదేశ్ లో ఈ నెలాఖరు వరకు నైరుతి రుతుపవనాలు తిరోగమనం కారణంగా అక్కడక్కడా ఓ మోస్తరు నుంచి భారీ వర్షాలు కురుస్తున్నాయన్నారు. నేడు ముఖ్యంగా రంగారెడ్డి, కరీంనగర్, వరంగల్ జిల్లాల్లో భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. మరోవైపు జంట నగరాల్లో శివారు ప్రాంతాల్లో భారీ వర్షాలు కురిసే ఛాన్స్ ఉన్నాయని తెలిపింది. రేపు, ఎల్లండి మేడ్చల్ మలాజిగిరి, ములుగు, భద్రాద్రి కొత్తగూడెం, ఖమ్మం, నల్గొండ, పెద్దపల్లి, జయశంకర్ భూపాలపల్లి, సూర్యాపేట, హనుమంకొండ, వరంగల్, జనగామ, నాగర్ కర్నూల్, జోగులూరు గద్వాల, వనపర్తి, మహబూబాబాద్, హైదరాబాద్, రంగారెడ్డి జిల్లాల్లో మోస్తరు నుంచి భారీ వర్షాలు నమోదయ్యే అవకాశం ఉందని తెలిపారు. ఈ వాతావరణ పరిస్థితుల దృష్ట్యా.. పలు జిల్లాలకు ఎల్లో అలర్ట్ జారీ చేశారు.

మావోయిస్టు పార్టీ చరిత్రలో సంచలనం.. మహారాష్ట్ర పోలీసుల ఎదుట మల్లోజుల వేణుగోపాల్ సరెండర్

మావోయిస్టు పార్టీ చరిత్రలో సరికొత్త సంచలనం చోటుచేసుకుంది. సీపీఐ (మావోయిస్ట్) పొలిట్ బ్యూరో మెంబర్ మల్లోజుల వేణుగోపాల్ రావు అలియాస్ అభయ్ అలియాస్ సోను ఇవాళ మహారాష్ట్రలోని గడ్చిరోలిలో ఆయుధాలను వదిలిపెట్టి పోలీసుల ఎదుట లొంగిపోయారు. ఆయనతో పాటు మరో 60 మావోయిస్టు పార్టీ సభ్యులు కూడా అస్త్ర సన్యాసం చేశారు. ఈ విషయాన్ని ఛత్తీస్‌గఢ్ ఓ ప ముఖ్యమంత్రి విజయ్‌శర్మ కూడా ధ్రువీకరించారు. కేంద్ర హోంమంత్రి ఆమిత్ షా ఆదేశాల మేరకు దేశ వ్యాప్తంగా రాష్ట్ర ప్రభుత్వాలు సమన్వయంతో పోలీసులు, భద్రతా బలగాలు నిరహిస్తున్న 'అపరేషన్ కగార్' ఇప్పటికే తీవ్ర రూపం దాల్చింది. వరుస ఎన్‌కౌంటర్లలో వందల కొద్దీ మావోయిస్టులు ప్రాణాలు కోల్పోతున్నారు. ఈ నేపథ్యంలోనే ఇటీవల మల్లోజుల వేణుగోపాల్ రావు అలియాస్ అభయ్ తాము ఆయుధాలు వదిలి పెట్టేందుకు సిద్ధమని ప్రతికా ప్రకటన చేశారు. ఆయన నిర్ణయానికి ఛత్తీస్‌గఢ్ సహా దేశంలోని ఇతర మావోయిస్టు ప్రభావిత ప్రాంతాల్లోని కేంద్ర కూడా మద్దతు తెలిపాయి. దీంతో ఇవాళ మల్లోజుల వేణుగోపాల్ రావు మహారాష్ట్రలోని గడ్చిరోలిలో పోలీసుల ఎదుట ఆయుధాలను వదిలేసి లొంగిపోయారు.

ఎన్‌కౌంటర్లో అన్నను కోల్పోయి.. మల్లోజుల వేణుగోపాల్ తెలంగాణ రాష్ట్రంలోని కరీంనగర్ జిల్లా పెద్దపల్లిలో నిరుపేద కుటుంబంలో జన్మించారు. అన్న మల్లోజుల కోటేశ్వర రావు (కిషన్‌జీ) ను విప్లవ స్ఫూర్తిని అదర్శంగా తీసుకుని మావోయిస్టు పార్టీలో చేరి అత్యంత కీలక వ్యవహరించారు.

2011 నవంబరు 24న బెంగాల్‌లో జరిగిన ఎన్‌కౌంటర్‌లో అన్న మల్లోజుల కోటేశ్వర రావు అలియాస్ కిషన్‌జీ మృతి చెందారు. తదనంతర పరిణామాల నేపథ్యంలో మావోయిస్ట్ కమాండర్ అయిన మల్లోజుల వేణుగోపాల్ భార్య తారా కూడా మహారాష్ట్ర సీఎం దేవేంద్ర ఫర్దవీస్ ఎదుట లొంగిపోయారు. ఆమె గడ్చిరోలి రిజియన్‌లో మోన్స్ వాంటెడ్ నక్సల్స్ లిస్టులో కూడా ఉన్నారు.

పార్టీలో మల్లోజుల ప్రస్థానం ఇలా.. కామ్రేడ్ మల్లోజుల వేణుగోపాల్ పూర్వ పీపుల్స్ వార్ గ్రూపులో భూపతి, సోనూ, మాస్టర్, అభయ్ వంటి పేర్లతో పని చేశారు. అదేవిధంగా మావోయిస్టు పార్టీలో చేరాక మహారాష్ట్రలోని గడ్చిరోలి ప్రాంతంలో దండకరాణ్య ప్రత్యేక జోన్‌లో కమిటీకి అధిపతిగా ఉన్నారు. దక్షిణ భారత దేశంలోని పశ్చిమ కనుమలకు రెండు వైపులా, కేరళలోని గోవా నుంచి ఇరుక్కి వరకు ఉన్న గెరిల్లా జోన్‌ను నెలకొల్పడంలో కీలక పాత్ర పోషించారు. పార్టీలో చెరుకూరి రాజ్‌కుమార్ (అజాద్) మరణం తరువాత ఆయన సీపీఐ (మావోయిస్టు) పార్టీకి అధికార ప్రతినిధిగా నియమితులయ్యారు. అతను పార్టీలో ప్రచురణల విభాగంలో నిర్వహణ బాధ్యతలను స్వీకరించారు.

ఏప్రిల్ 2010 దంతెవాడ ఘటనలో 76 మంది సెంట్రల్ రిజర్వ్ పోలీసు షోర్సుకు చెందిన పోలీసుల మరణానికి వెనుక మల్లోజుల హస్తం ఉందని ఇంటెలిజెన్స్ వర్గాలు అనుమానిస్తున్నాయి. ఆంధ్రప్రదేశ్, ఛత్తీస్‌గఢ్ పోలీసులు మల్లోజులపై భారీ ఎత్తున రివార్సు ప్రకటించారు. మల్లోజుల కోటేశ్వర రావు అలియాస్ కిషన్‌జీ మరణం తరువాత వేణుగోపాల్ రావు పశ్చిమ బెంగాల్‌లో అపరేషన్ గ్రీన్ హంట్‌కు వ్యతిరేకంగా జరిగిన 'లాల్‌గర్' ఉద్యమానికి నాయకుడిగా నియమితులయ్యారు.

హైదరాబాద్ : జూబ్లీహిల్స్ అసెంబ్లీ ఉపఎన్నికకు ముందు క్యాబినెట్ సహచరుల మధ్య వివాదాలు ముఖ్యమంత్రి అనుమల రేవంత్ రెడ్డికి పెద్ద తలనొప్పిగా తయారయ్యాయి. 24మంది మంత్రుల్లో ఆరుగురి మధ్య తీవ్రవిభేదాలు రోడ్డున పడ్డాయి. అటవీ, దేవాదాయ శాఖల మంత్రి కొండా సురేఖకు ఆర్థిక, సమాచార, గృహనిర్మాణ శాఖల మంత్రి పొంగులేటి శ్రీనివాసరెడ్డితో పడటంలేదు. అలాగే గిరిజన, పెద్దస్వర్గ కులాల సంక్షేమశాఖ మంత్రి అడ్డూరి లక్ష్మణ్ కుమార్ కు రవాణాశాఖ మంత్రి పొన్నం ప్రభాకర్, గనులు-కార్మిక ఉపాధికల్పన శాఖల మంత్రి గడ్డం వివేక్‌తో పడటంలేదు. మొన్నటివరకు రోడ్డు భవనాల శాఖ మంత్రి కోమటిరెడ్డి వెంకటరెడ్డికి, ఇరిగేషన్ శాఖ మంత్రి ఉత్తమ్ కుమార్ రెడ్డికి పడేదికాదు. ఇద్దరిమధ్య వివాదం తాత్కాలికంగా సద్దుమణిగిందని పార్టీవర్గాలు అంటున్నాయి. తాజాగా కొండాసురేఖకు గడ్డం వివేక్ వెంకటస్వామికి కూడా పడటంలేదు. పై మంత్రులంతా ఒకరిపై మరొకరు రేవంత్ కు అలాగే అధిష్టానానికి ఫిర్యాదులు చేసుకుంటున్నారు. మంత్రులమధ్య వివాదాలుపెరిగి రోడ్డునపడటం? అనే అనుమానాలు పెరిగిపోతున్నాయి. నిజానికి ఇలాంటి ఆందోళన వారంరోజుల క్రితం వరకు చాలా ఉండేది. ఎందుకంటే స్థానికసంస్థల ఎన్నికల్లో పార్టీ గెలుపుపై మంత్రుల మధ్య కీమలాటల ప్రభావం తప్పకపడుతుందనే చాలామంది అనుకున్నారు. అయితే బీసీలకు

42శాతం రిజర్వేషన్ల అంశంపై హైకోర్టు స్టే ఇచ్చింది. కోర్టిచ్చిన స్వీకారణంగా స్థానికసంస్థల ఎన్నికలు ఎప్పుడు జరుగుతుందో ఎవరు చెప్పలేకపోతున్నారు. అందుకనే ఇప్పుడు అందరిద్దరినీ జూబ్లీహిల్స్ అసెంబ్లీ ఉపఎన్నిక మీదపడింది. ఉపఎన్నికకు నామినేషన్ ప్రక్రియ మొదలయ్యేసమయనికి క్యాబినెట్ మంత్రుల మధ్య వివాదాలు తారాస్థాయికి చేరుకున్నాయి. దీనిప్రభావం ఉపఎన్నిక గెలుపుపై పడుతుందనే ఆలోచనతోనే రేవంత్ మంత్రులందరినీ కూర్చోబెట్టి సోమవారం రాత్రి పుల్లగా క్లాసు పీకినట్లు సమాచారం. మంత్రులమధ్య వివాదాలు పెరిగిపోతే అంతిమంగా తనప్రభుత్వం పనితీరుమీద పడుతుందని రేవంత్ ఆందోళన వ్యక్తంచేశారు. ఇకనుండి మంత్రులు ఎవ్వరూ మీడియాతో వివాదాస్పద వ్యాఖ్యలు చేయవద్దని గట్టిగా ఆదేశించారు. మంత్రులమధ్య ఏమైనా అపోహలు, అనుమానాలుంటే తనతోనే చెప్పాలని చెప్పారు. ప్రభుత్వం అమలుచేస్తున్న సంక్షేమపథకాలు, చేపడుతున్న అభివృద్ధి కార్యక్రమాల కన్నా వివాదాలకే ఎక్కువగా ప్రచారం జరుగుతున్న విషయాన్ని రేవంత్ మంత్రులతో ప్రస్తావించారు. అధికారపార్టీకి ముఖ్యంగా మంత్రులపైన బాధ్యత ఎక్కువగా ఉంటుందని అందరికీ గుర్తుచేశారు. ఇకపై బహిరంగ వ్యాఖ్యలు చేయవద్దు. క్రమశిక్షణను ఉల్లంఘించవద్దని కొందరు మంత్రులకు పుల్లగా క్లాసులు పీకినట్లు పార్టీవర్గాల సమాచారం. మంత్రులంతా ఐకమత్యంతో పనిచేసి తొందరలో జరగబోయే

పందబా గీ లొల్లి! రేవంత్‌కు తలనొప్పిగా తయారైన మంత్రులు

జూబ్లీహిల్స్ అసెంబ్లీ ఉపఎన్నికలో పార్టీ అభ్యర్థిని గెలిపించాలని గట్టిగా ఆదేశించారు. కొద్దిరోజులుగా వరుస వివాదాల్లో కొందరు మంత్రులు చాలా బిజీఅయిపోయారు. కొండా సురేఖతో సహావర మంత్రి పొంగులేటి శ్రీనివాసరెడ్డికి పడటంలేదు. సమృక్క-సారలపూ జాతర సందర్భంగా చేయాలని రు. 150 కోట్ల అభివృద్ధి పనుల కాంట్రాక్టుల విషయంలో ఇద్దరిమధ్య గొడవమొదలైంది. అభివృద్ధిపనుల బెండ్రన్ పొంగులేటి తన మద్దతుదారులతోనే చేయిస్తున్నట్లు సురేఖ ఆరోపణలు చేసినట్లు సమాచారం. ఇక్కడ మంత్రి వాదన ఏమిటంటే దేవాదాయశాఖ తనది కాబట్టి ఈ శాఖలో జరిగే పనులన్నీ తాను చెప్పిన వాళ్ళనివాడనే జరగాలని. పొంగులేటి వాదన ఏమిటంటే అభివృద్ధిపనులకు నిధులను సమకూర్చేది తనఅర్థికశాఖ కాబట్టి తాను చెప్పినవాళ్ళకే పనులు దక్కాలని. కాంట్రాక్టు వర్కుల కోసమే మంత్రులు ఇద్దరు గొడవపడుతున్నారన్న పాయింట్ జనాల్లోకి వెళ్లిపోయింది. అలాగే మరో మంత్రి గడ్డం తనతో చెప్పకుండా అటవీశాఖపై సంబంధిత ఉన్నతాధికారులతో రివ్యూ చేయటం ఏమిటంటే కొండా సురేఖ ముఖ్యమంత్రికి ఫిర్యాదుచేశారు. అయితే గడ్డం ఏమంటారంటే అభివృద్ధి కార్యక్రమాలకు సంబంధించి తన నియోజకవర్గం బెల్లంపల్లిలోని అటవీశాఖ భూములపైన మాత్రమే రివ్యూ చేశానని, అటవీశాఖ పనితీరుపైన రివ్యూ చేయలేదని చెప్పారు. అయినా ఇద్దరి మధ్య వివాదం కొనసాగుతునే ఉంది. ఇక మంత్రులు అడ్డూరి-పొన్నం-గడ్డం మధ్య గొడవ అందరికీ తెలిసిందే. తాను మాదిగ ఉ పకులానికి చెందిన వాడిని కాబట్టే గడ్డం(మాట) అవమానిస్తున్నాడని అడ్డూరి ఆరోపించారు. అలాగే తనను పొన్నం యితో పోల్చటాన్ని అడ్డూరి తట్టుకోలేకపోయారు. ఈఇద్దరిపైనా సోషల్ మీడియా వేదికగా అడ్డూరి చేసిన ఆరోపణలు సంచలనంగా మారిన విషయం తెలిసిందే. చివరకు అడ్డూరికి పొన్నం బహిరంగంగా సారిచెప్పి వివాదాన్ని ముగించారు. అలాగే తనను అడ్డూరి అపార్థంచేసుకున్నట్లు గడ్డం బహిరంగంగా చెప్పి వివాదాన్ని ముగించే ప్రయత్నంచేశారు. ఒకసారి వివాదం మొదలైన తర్వాత అంత తొందరగా సమసిపోదన్న విషయం అందరికీ తెలిసిందే. రోడ్డు, భవనాల శాఖ మంత్రి కోమటిరెడ్డి వెంకటరెడ్డి, ఇరిగేషన్ శాఖ మంత్రి నల్లమాడ ఉత్తమ్ కుమార్ రెడ్డి మధ్య ఉమ్మడి నల్గొండ జిల్లాలో అధిపత్య గొడవలు పెరిగిపోతున్నాయి. జిల్లాలో ఉన్న తాదాధికారుల బదిలీలు, పోస్టింగులు, నియోజకవర్గాల్లో అభివృద్ధిపనులు అన్ని తాము చెప్పినట్టే జరగాలని ఇద్దరు ఎవరికివారు పట్టుబడుతున్నారు. ఇదంతో ఇద్దరిమధ్య అధిపత్య గొడవలు పెరిగిపోతున్నాయి. ఇద్దరు మంత్రులు నల్గొండ జిల్లాకే చెందిన వారు అయినప్పటికీ కలిసి మాట్లాడుకునేది చాలా తక్కువే. ఆమధ్య ఒకసారి ఉత్తమ్ ఇంటికి కోమటిరెడ్డి వెళ్లి మాట్లాడినా పరిస్థితిలో పెద్దగా మార్పురాలేదని పార్టీవర్గాల సమాచారం. ఇక్కడ గమనించాల్సిన విషయం ఏమిటంటే కోమటిరెడ్డి, నల్లమాడ, పొంగులేటి రెద్దు అయితే మిగిలిన కొండా, అడ్డూరి, గడ్డం, పొన్నం బీసీ, ఎస్సీ సామాజికవర్గం మంత్రులు. ఇప్పుడు తెలంగాణలో బీసీవాదన చాలాబలంగా వినబడుతున్నది. ఈనేపథ్యంలో బీసీ-ఎస్సీ, బీసీ-రెడ్డి సామాజికవర్గాలకు చెందిన మంత్రుల మధ్య గొడవలు పెరిగిపోతే దానిప్రభావం రాబోయే ఎన్నికలపైన ఎక్కడ పడతాయో అన్న ఆందోళన రేవంత్ లో పెరిగిపోతున్నట్లు అర్థమవుతోంది. మరి మంత్రులకు రేవంత్ తీసుకున్న క్లాసు ఎంతవరకు పనిచేస్తుందో చూడాలి.

సంపాదకీయం



బ్రున్ మాజీ ప్రధానికి మైక్రోసాఫ్ట్ లో కీలక బాధ్యతలు.. ఏంటి కథ?

యూకే మాజీ ప్రధాన మంత్రి రిషి సునక్ తన రాజకీయ జీవితం తర్వాత మరో కీలకమైన అంతర్జాతీయ బాధ్యతను స్వీకరించారు. టెక్ దిగ్గజం మైక్రోసాఫ్ట్ లో సీనియర్ అడ్వైజర్ గా ఆయన నియమితులయ్యారు. యూకే ప్రభుత్వానికి చెందిన అడ్వైజరీ కమిటీ ఆన్ బిజినెస్ అపాయింట్ మెంట్స్ ఈ నియామకాన్ని అధికారికంగా ఆమోదించింది. ఇదే సంస్థ ఇటీవల ఆయనకు ఆర్టిఫిషియల్ ఇంటెలిజెన్స్ కంపెనీలోనూ ఇలాంటి పాత్రకు అనుమతి ఇచ్చింది.

భాగకాలిక బాధ్యతలు, కీలక సలహాలు... సునక్ కి మైక్రోసాఫ్ట్ లో పార్ట్ టైం బాధ్యతలు ఉంటాయి. ఆయన ప్రధానంగా గ్లోబల్ స్ట్రాటజీ, ఎకానమీ, టెక్నాలజీ పాలసీపై సలహాలు ఇవ్వనున్నారు. అలాగే మైక్రోసాఫ్ట్ సమ్మిట్ వంటి ముఖ్యమైన ఈవెంట్లలో పాల్గొంటారు. ఈ పదవిలో ఆయన పొందే మొత్తం వేతనాన్ని తన భార్య అక్షతా మూర్తితో కలిసి స్వామించిన ‘ది రిచమండ్ ప్రాజెక్ట్’ అనే చారిటీకి విరాళంగా ఇవ్వనున్నారు.

లాబీయింగ్ కి, ప్రభుత్వ సమాచార వినియోగానికి నిషేధం... ఎలాంటి ప్రయోజన విరోధాలు రాకుండా ఉండేందుకు సునక్ పై కొన్ని ఆంక్షలు విధించబడ్డాయి. ఆయన యూకే ప్రభుత్వాన్ని లాబీ చేయకూడదు. ప్రధానిగా ఉన్నప్పుడు పొందిన లోపలి సమాచారాన్ని ఉపయోగించకూడదు. మైక్రోసాఫ్ట్ కు యూకే ప్రభుత్వ పాలసీలపై సలహాలు ఇవ్వడాన్ని రెండేళ్లపాటు నిషేధించారు. ప్రధానిగా ఉన్నప్పుడే రిషి సునక్ టెక్నాలజీ, ఆర్టిఫిషియల్ ఇంటెలిజెన్స్ రంగాలపై విశేష ఆసక్తి కనబరిచారు. ఆయన నేతృత్వంలోనే చారిత్రకమైన ఏఐ సేఫ్టీ సమ్మిట్ బ్లెట్లీ పార్క్ లో జరిగింది. అలాగే మైక్రోసాఫ్ట్ వంటి దిగ్గజ కంపెనీలను యూకేలో పెట్టుబడులు పెట్టేలా ప్రోత్సహించారు. ఈ కొత్త బాధ్యత ఆయన టెక్ రంగంపై ఉన్న దీర్ఘకాల దృష్టిని ప్రతిబింబిస్తోంది.

మిశ్రమ స్పందనలు, నైతిక ప్రశ్నలు.... సునక్ నియామకంపై భిన్నమైన అభిప్రాయాలు వ్యక్తమవుతున్నాయి. ఆయన అనుభవం మైక్రోసాఫ్ట్ కు గ్లోబల్ పాలిటిక్స్, ఎకానమీ సమస్యల్లో మార్గదర్శకంగా ఉంటుందని మద్దతుదారులు భావిస్తున్నారు. అయితే, విమర్శకులు మాత్రం “రాజకీయ నాయకులు, కార్పొరేట్ సంస్థల మధ్య రీవాల్యూంగ్ డోర్” పద్ధతిపై ఆందోళన వ్యక్తం చేస్తున్నారు. ముఖ్యంగా మైక్రోసాఫ్ట్ యూకే ప్రభుత్వంతో అనేక ఒప్పందాలు కలిగి ఉన్న నేపథ్యంలో ఈ నియామకం నైతిక ప్రశ్నలకు దారి తీస్తోంది.

గ్లోబల్ అడ్వైజర్ గా కొత్త అధ్యాయం... ఆంతోపేక్, గోల్డ్ మన్, సాచెన్.. ఇప్పుడు మైక్రోసాఫ్ట్ ఈ మూడు పెద్ద సంస్థలతో కలిసి సునక్ తన తర్వాతి అధ్యాయాన్ని గ్లోబల్ అడ్వైజర్ గా మలుచుకుంటున్నారు. ఈ నియామకాలతో టెక్నాలజీ, నైతికత, ఇన్నోవేషన్, డిజిటల్ భవిష్యత్తుపై ఆయన దృష్టి కేంద్రీకృతం కావడం స్పష్టమైంది. రిషి సునక్ కొత్తగా టెక్ ప్రపంచంలో గ్లోబల్ మార్గదర్శకుడిగా రూపుదిదుకుంటున్నారు.

ఈపీఎఫ్.. అంతా గెడ్డుచుప్!



ఆదిలాబాద్ : రాజీవ్ గాంధీ ఇన్స్టిట్యూట్ ఆఫ్ మెడికల్ సైన్సెస్(రిమ్స్)లో పొరుగు సేవల ఏజెన్సీల పనితీరుపై అధికారుల పర్యవేక్షణ కొరవడుతోంది. సిబ్బంది పేరిట ఉద్యోగ భవిష్య నిధి(ఈపీఎఫ్) చెల్లించకపోయినా అధికార యంత్రాంగం పెద్దగా పట్టించుకోవడం లేదు. నికర వేతనంతోపాటు ఈపీఎఫ్ చీటీలను పంపిణీ చేయని ఏజెన్సీలను పక్కన పెట్టాలనే నిబంధనలను విస్మరించడం విస్తృతంగా గురిచేస్తోంది. రిమ్స్ లో నాలుగు ఏజెన్సీల కింద 498 మంది సహజూన్ 30న కలెక్టర్ రాజార్ని షా రద్దు చేసిన ఓ ఏజెన్సీ కింద మరో 421 సిబ్బంది కలిపి మొత్తం 819 మంది వేతనాల పంపిణీలో పారదర్శకత కరవైంది. స్టాఫ్ సర్దులకు రూ.24 వేలు, సాంకేతిక పాఠా మెడికల్ సిబ్బందికి 19,500, సెక్యూరిటీ,పారిశుధ్య సిబ్బందికి రూ.15,600 చొప్పున ప్రభుత్వం నెలకు రూ.కోటిన్నర వరకు వేతనాలు చెల్లిస్తోంది. ఇందులో 13 శాతం ఈపీఎఫ్ ను పరిగణనలోకి తీసుకుంటే

సర్వీస్ రోడ్లకు తిలోదకాలు!



ఆదిలాబాద్ : జిల్లాలో విస్తరిస్తున్న జాతీయ రహదారి పనుల్లో పాదచారులు, గ్రామస్థుల సౌకర్యార్థం తొలుత నాలుగు చోట్ల సర్వీస్ రోడ్లు నిర్మించాలని ప్రణాళిక చేశారు.. తీరా ఏమైందో.. రహదారి విస్తరణనే కాస్త పెంచి ఆ సర్వీస్ రోడ్ల ప్రణాళిక ఉపసంహరించుకున్నారు. తద్వారా ఇరువైపులా ఎనిమిదిన్నర అడుగుల చొప్పున ఖాళీ స్థలం మిగలనుంది. ఈ ప్రతిపాదనలు ఎవరికోసం మార్చారనేది చర్చనీయాంశంగా మారింది.జిల్లాలోని జాతీయ రహదారి నం. 353 (బి)ను బేల మండలం ఉపాధికారుల నుంచి భోర్జే మండల కేంద్రం వరకు 33 కిలోమీటర్ల పొడవునా విస్తరిస్తున్నారు. మధ్యలో నిరాల, జైసన్, బెల్గాం బెల్గాం, బేల తదితర గ్రామాలున్న నాలుగు చోట్ల తొలుత సర్వీస్ రోడ్లు నిర్మించేలా ప్రణాళిక చేశారు. దారి పొడవునా రెండు వరుసల కోసం 30 అడుగులు విస్తరించేలా పనులు జరుగుతున్నాయి. ఆ నాలుగు గ్రామాల్లో ఇరువైపులా రెండు వరుసల బీటీ రోడ్లు(నాలుగు వరుసలు).. మధ్యలో డివైడర్లు, ఆ తర్వాత సర్వీస్ రోడ్లు, మురుగు కాలువల నిర్మాణం ఇలా మొత్తం 100 అడుగుల రహదారి ఉపయోగించాలని నిర్ణయించారు.

ఇలా మార్చేశారు.. కొత్త ప్రణాళిక ప్రకారం ఈ నాలుగు గ్రామాల్లో ఇరువైపులా 11

రూ. 19,50,000 చెల్లింపు వివరాలను ఏజెన్సీలు వ్యక్తిగతంగా వెల్లడిస్తేనే అధికారులు ప్రభుత్వం కేటాయించే నిధులను విడుదల చేయాల్సి ఉంది. కానీ సిబ్బందికి నెల నెలా వేతనాల వివరాలు వెల్లడించే బీటీలో ఇవ్వటంలేదు. ఆన్లైన్లో ఈపీఎఫ్ వివరాలను పొందుపర్చటం లేదు. **పట్టుతప్పిన పర్యవేక్షణ..** పొరుగు సేవల ఏజెన్సీలపై ఉపాధి కల్పన, కార్మిక శాఖలు సహా రిమ్స్ యాజమాన్యం పర్యవేక్షణ ఉండాలి. సిబ్బంది వేతనాలు, ఈపీఎఫ్ వివరాలపై అధికారులు సమీక్షలు నిర్వహించకపోవటం ఏజెన్సీలకు వరంగా మారుతోంది. కొంతమంది పొరుగుసేవల ఏజెన్సీల నిర్వాహకులు కలిసి ఇటీవల వారిని పర్యవేక్షించే ఓ శాఖాధికారికి భారీ నజరానా ఇచ్చినట్లు విశ్వసనీయంగా తెలియపచ్చింది. జిల్లాలో పొరుగు సేవల ఏజెన్సీల ఎంపిక కోసం ఈ ఏడాది ఏప్రిల్ 25న ఉపాధి కల్పన శాఖ టెండర్ నోటిఫికేషన్ జారీచేసింది. మే 14న టెండర్లు నిర్వహించగా పాత ఏజెన్సీలు పైరవీలు చేశాయని అప్పట్లో ప్రచారం జరిగింది. కొన్ని ఏజెన్సీల పనితీరు బాగాలేదని తేలిినా మళ్లీ వారికే అవకాశం దక్కటం అనుమానాలకు తావిస్తోంది.

సూత్రధారి ఉద్యోగి బినామీల పేరిట ఓ ఏజెన్సీని నిర్వహిస్తున్న ఓ ప్రభుత్వ ఉద్యోగి ఆక్రమాల సూత్రధారిగా తెలుస్తోంది. మే 14న జరిగిన టెండర్లలో స్థానికేతరులకు అవకాశం దక్కకుండా చక్రం తిప్పటంలో ఆయనది ప్రధాన పాత్రగా ప్రచారం జరుగుతోంది. నదరు వ్యక్తి గతంలోనూ ఇదేరకంగా ఆక్రమాలకు పాల్పడ్డాడు. సిబ్బందికి ఒక్క నెల ఈపీఎఫ్ చెల్లించకపోతే కనీసం రూ.10 లక్షలు మిగిల్చుకోవచ్చని, అధికారులు అడ్డుచెప్పకుండా నజరానాలు ముట్టచెబుతున్నట్లు సమాచారం. **ఉపాధి కల్పన శాఖదే బాధ్యత** డా.జైసింగ్, రిమ్స్ డైరెక్టర్ పొరుగు సేవల ఏజెన్సీల ఎంప్లాయిమెంట్ ఉపాధి కల్పన శాఖ చూసుకుంటుంది.. మా దగ్గర పనిచేసే సిబ్బందికి వ్యక్తిగతంగా ఈపీఎఫ్ చీటీలు ఇవ్వని ఏజెన్సీలపై చర్యలకు సిఫారసు చేస్తాం. వేతనాలపై కోతపడిన సిబ్బంది ఎవరైనా వచ్చి వ్యక్తిగతంగా ఫిర్యాదు చేస్తే వెంటనే చర్యలు తీసుకుంటాం.

బండి కదలదు.. చెత్త తాలగదు!



ఆదిలాబాద్ : బల్లియాలో పని చేస్తున్న వాహనాల్లో కొన్ని 15 ఏళ్లకు పైబడటంతో తరచూ మొరాయిస్తున్నాయి. దీంతో పలు కాలనీలకు చెత్త సేకరణకు వాహనాలు వెళ్లక పారిశుధ్య సమస్యలు తలెత్తుతున్నాయి. ఆదిలాబాద్ పట్టణాన్ని పరిశుభ్రంగా ఉంచడంలో పారిశుధ్య విభాగానిది కీలకపాత్ర.. ఒకరోజు చెత్త ఎత్తకపోయినా ఇంట్లో దుర్వాసన వస్తుంది. బయట పడేస్తే పరిసరాలు అపరిశుభ్రమవుతాయి. పారిశుధ్య కార్మికులకు చెత్తను అందజేద్దామంటే కొన్ని కాలనీలకు చెత్త బండే వెళ్లడం లేదని ఫిర్యాదులు వస్తున్నాయి.. పారిశుధ్య విభాగాన్ని వాహనాల కొరత వేధిస్తుండగా.. కాలం చెల్లిన వాహనాలు తరచూ చెడిపోతున్నాయి. పట్టణంలో చెత్త సేకరణకు అటంకాలు ఏర్పడుతున్నాయి.

బల్లియా పరిధిలో ప్రతి రోజు 72 మెట్రిక్ టన్నులకు పైగా చెత్త ఉత్పత్తి అవుతోంది. పారిశుధ్య కార్మికులు మురుగు కాల్వల్లో ఛాడీక తీసి, రహదారులను ఊడ్చి, ప్రతి ఇంటి నుంచి చెత్తను సేకరించి వాహనాల్లో దంపింగ్ యార్డుకు తరలించాలి. చెత్త సేకరణకు వార్డుకు ఒక వాహనం పెట్టామని అధికారులు చెబుతున్నారు. పెద్ద వార్డుల్లో ఒకే వాహనంతో అన్ని ఇళ్లలో చెత్తను తీయడం సాధ్యపడటం లేదు. దీంతో రోజు తప్పించి మరో రోజు వాహనం పంపుతున్నారు.

పట్టణం మధ్యప్రాంతంలోని వార్డులు, ప్రధాన రహదారులు, వ్యాపార, వాణిజ్య సముదాయ ప్రాంతాల్లో మాత్రం సక్రమంగా వాహనాలు నడుపుతున్నారు. శివారు కాలనీల్లో సమస్యలు పరిష్కారం కావడం లేదు. ప్రస్తుతం పనిచేస్తున్న వాహనాల్లో కొన్ని కాలం చెల్లినవి తరచూ మొరాయిస్తున్నాయి. కాలనీలో చెత్త సేకరణకు వాహనం వెళ్లకపోయినా, అలస్యమైనా ప్రజలు అక్కడక్కడా రోడ్ల మీద, మూలమలుపుల వద్ద పడేసి వెళ్తున్నారు. చెత్త సేకరణకు గతంలో 8 వాహనాలు కొనుగోలు చేయాలని అధికారులు ప్రతిపాదనలు చేశారు. అందులో ఆరు ట్రాలీలు, ఒక ట్రాక్టర్, మరో జేసీబీ కొనుగోలు చేయాలని అనుకున్నారు. బల్లియాకు కొన్ని నెలలుగా కేంద్ర, రాష్ట్ర ప్రభుత్వాల నుంచి రావాల్సిన నిధులు నెలకొలలే విడుదల కావడం లేదు. సరిపడా వాహనాలు లేక పారిశుధ్య సమస్యలు పూర్తిగా పరిష్కారం కావడం లేదు. **కొత్తవి కొనుగోలు చేస్తాం** సీపీఎస్ రాజు, కమిషనర్, బల్లియా బల్లియాలో చెత్త సేకరణకు పారిశుధ్య వాహనాల కొరత ఉంది. నిధుల సమస్య కారణంగా కొత్తవి కొనుగోలు చేయలేకపోయాం. 15వ ఆర్థిక సంఘం అన్లైన్డ్ గ్రాంట్ కింద కొత్త వాహనాల కొనుగోలుకు చర్యలు తీసుకుంటాం.

బాధితులకు అండ..

సైబర్ వారియర్స్

గోదావరిఖని : రోజురోజుకు సైబర్ నేరాలు పెరిగిపోతున్నాయి. బాధితుల్లో చాలామంది సామాన్య ప్రజలే ఉంటున్నారు. మోసపోయాక ఎవరికి ఫిర్యాదు చేయాలో తెలియక చాలామంది జాప్యం చేస్తున్నారు. దీంతో పరిస్థితి చేయిదాటిపోయి దబ్బలు రికవరీపై ప్రభావం పడుతోంది. ఆన్లైన్లో సమాదు చేసే అవగాహన లేక.. టోల్ ఫ్రీ నంబరును సంప్రదించాలన్నది తెలియక.. దబ్బు పోగొట్టుకున్న బాధతో చాలా మంది ఇబ్బంది పడుతున్నారు. సైబర్ నేరగాళ్ల మోసానికి బలవుతూనే ఉన్నారు. ఇలాంటి వారికి సైబర్ వారియర్స్ మేమున్నామంటూ భరోసా ఇస్తున్నారు.

ఉమ్మడి జిల్లాలో 66 మంది.. సైబర్ క్రిం పోలీసుస్టేషన్ కు వెళ్లే సౌకర్యం అందరికీ లేకపోవడంతో ప్రతి రాజాల్లో ఒక సైబర్ వారియర్ ను ఏర్పాటు చేశారు. ఇటీవల పెరుగుతున్న సైబర్ నేరాలను దృష్టిలో పెట్టుకుని రాజాకు ఒకరి చొప్పున పోలీసు శాఖ నియమించింది. వీరికి సైబర్ నేరాలపై పూర్తి అవగాహన కల్పించింది. సాంకేతికంగా శిక్షణ ఇచ్చి కేసులను చేధించే విధంగా తయారు చేసింది. ఆయా రాజాల పరిధిలో జరిగే సైబర్ మోసాలకు బలైన బాధితులకు న్యాయం చేసేందుకు సైబర్ వారియర్స్ పనిచేస్తున్నారు. మోసపోయిన దబ్బలు ఫ్రీజ్ చేయడంతో పాటు కేసుకు సంబంధించిన కోర్టు ఆదేశాలు.. బ్యాంకు అధికారులతో సంప్రదింపులు



చేస్తూ బాధితులకు న్యాయం చేసేందుకు నిరంతరం పనిచేస్తున్నారు. వీరికి 24 గంటలు సేవలందించేందుకు ప్రత్యేకంగా సిమ్కార్డులను కేటాయించారు. ఉమ్మడి జిల్లాలో 66 మంది సైబర్ వారియర్స్ సేవలందిస్తున్నారు.

విధులు బాధితులు మోసపోయిన గంటలోపు సంప్రదిస్తే కోల్పోయిన దబ్బులు ఫ్రీజ్ చేయిస్తారుసైబర్ క్రిం టోల్ ఫ్రీ నంబరు 1930 సేవలు, ఆన్లైన్లో ఫిర్యాదు చేయడంపై అవగాహన కల్పిస్తారు సైబర్ క్రిం పోర్టల్లో బాధితులతో ఫిర్యాదులు అప్లోడ్ చేయిస్తారు రూ.25 వేలకు మించి మోసపోతే ఎఫ్ఐఆర్ చేసి విచారణ చేపడతారు రూ.7 లక్షల లోపు మోసానికి గురైతే రాజా పరిధిలోనే విచారణ చేస్తారు ఫ్రీజ్ చేయించిన దబ్బులను తిరిగి బాధితులకు ఇప్పించే వరకు చర్యలు తీసుకుంటారు చిత్తంలో రామగుండం పోలీసు కమిషనర్ అంబర్ కిశోర్ ఝా నుంచి ప్రశంసా పత్రం అందుకుంటున్న సైబర్ వారియర్ సాయి వెంకటకృష్ణ గోదావరిఖని ఒకటో పట్టణ రాజా పరిధిలో పనిచేస్తున్నారు. సాయి వెంకటకృష్ణ బాధితులు మోసపోయిన రూ.5 లక్షల రిఫండ్ కు కోర్టు నుంచి ఆర్డర్ ఇప్పించడంలో ప్రత్యేక దృష్టి సారించారు. ఆర్డర్ ద్వారా సంబంధిత బ్యాంకుల నుంచి బాధితులకు తిరిగి చెల్లించేందుకు కృషి చేశారు. దీంతో సీపీ నుంచి ప్రశంసా పత్రం అందుకున్నారు.

బడిలో క్లబ్బులు..

స్వజనకు మెరుగులు..!

కల్లూరు: విద్యార్థుల్లో స్వజానాత్మకతను పెంపొందించేందుకు ప్రభుత్వ పాఠశాలల్లో పలు కార్యక్రమాలు చేపడుతున్నారు. అందులో భాగంగా విద్యార్థులతో క్లబ్బులు ఏర్పాటు చేసి వాటి ద్వారా వివిధ అంశాల్లో బాలలకు అవగాహనను పెంపొందిస్తున్నారు. జిల్లాలో 332 ఉన్నత పాఠశాలలు, 230 ప్రాథమికోన్నత పాఠశాలల్లో ఎక్, ప్రహరీ సేఫ్టీ క్లబ్బులు ఏర్పాటయ్యాయి. అలాగే 24 పీఎంఐ పాఠశాలల్లో ఎక్ క్లబ్బుతో పాటు డిజిటల్ లెర్నింగ్ అండ్ స్పెష్, గర్ల్ చైల్డ్ ఎంపవర్మెంట్ అండ్ సేఫ్టీ, సాహిత్య, సాంస్కృతిక, క్రీడలు, ఆరోగ్యం తదితర క్లబ్బులు ఏర్పాటయ్యాయిఈ క్లబ్బుల ఏర్పాటు.. వాటి ఉపయోగాలను పరిశీలిస్తే.. **ఎక్ క్లబ్బు**

వర్షావరణ పరిరక్షణలో భాగంగా పాఠశాల ప్రాంగణంలో మొక్కలు పెంపకం. ప్రతి విద్యార్థి తమ తల్లితో కలిసి ఒక మొక్క నాటి దానిని సంరక్షించాలి. అలాగే వ్యర్థాల నుంచి సేంద్రియ ఎరువు తయారీ, ఇంకుడు గుంతలు ఏర్పాటుతో వర్షపు నీటిని ఇంకేలా చేయడంపై అవగాహన పెంపొందిస్తారు. పిల్లలు వివిధ రూపాలలో వాడిన నీటిని మొక్కలకు అందిస్తారు. ప్లాస్టిక్ వినియోగాన్ని తగ్గించడంతోపాటు.. పాఠశాలలో భద్రత, పరిశుభ్రత పాటించడం నేర్పిస్తారు.

డిజిటల్ లెర్నింగ్.. పాఠశాలలోని 8, 9, 10 తరగతుల విద్యార్థులకు ఐఎఫ్టీ ప్యానెల్స్ ద్వారా విద్యాభోధన కొన్ని చోట్ల సాగుతోంది. దీనికి అనుగుణంగా అభ్యసన, డిజిటల్ తరగతులతో విషయ పరిజ్ఞానం పెంపొందించుకోవడం, త్వరగా నేర్చుకోవడం, జ్ఞాపకం ఉంుకోవడం తదితర

అంశాలపై ఈ క్లబ్బు పనిచేస్తుంది. **సాహిత్య, కళ క్లబ్బు..** పిల్లలకు నచ్చే అంశాలతో పాటు.. ఎంబ్రాయిడరీ, కుట్టు, అల్లికలు నేర్పుతారు. నైపుణ్యాభివృద్ధి, పండగలకు, ప్రత్యేక కార్యక్రమాల నిర్వహణకు రాఖీలు, గణపతుల మట్టి విగ్రహాల తయారీ, కళా నైపుణ్యాలు పెంపొందించడం వంటి కృత్యాల సాధన చేయిస్తారు. అలాగే సాహిత్యం, కళలు, సాంస్కృతిక అంశాల్లోనూ ఆసక్తి ఉన్న విద్యార్థులను గుర్తించి వారి నైపుణ్యానికి మెరుగులద్దుతారు. **గర్ల్ చైల్డ్ ఎంపవర్మెంట్, సేఫ్టీ..**

బాలికల విద్య ప్రాధాన్యం, లింగ సమానత్వంపై అవగాహన, ప్రధానోపాధ్యాయురాలితో సమస్యలపై చర్చ, యువన దశ ఆరోగ్యంపై బాలబాలికలకు అవగాహన, పోషకాహారంతో మనస్థిరీజీవన ప్రమాణాల మెరుగుదల.. విటమిన్లు, మినరల్స్ ప్రోటీన్లు లభించే కూరగాయలు, పండ్లు, తినడం వల్ల ప్రయోజనాలను వివరిస్తారు. స్వీయ రక్షణకు కరాటే, టెక్నోడోలో ప్రాథమిక శిక్షణ.

క్రీడా, సాంస్కృతిక క్లబ్బు క్రీడల్లో ఆసక్తి ఉన్న వారిని ప్రోత్సహించడం, నాయకత్వ లక్షణాలు పెంచడంతోపాటు కబడ్డీ, ఖోఖో, వాలీబాల్, అథ్లెటిక్స్ లో శిక్షణ ఇస్తారు.

అరుగుతున్న టైర్లు.. కదులుతున్న పూసలు

తాండూరు : తాండూరు- హైదరాబాద్ మార్గం మరింత అధ్వానంగా మారింది. రోడ్డు పనులు వారం రోజుల్లో ప్రారంభిస్తామని చెప్పి.. నెలలు గడుస్తున్నా వాటి ఊసే లేదు. నిత్యం లక్షల మంది వాహనదారులు సరకం అనుభవిస్తున్నారు. అడుగుకో గుంత.. కంకర తేలిన దారిపై ఊపిరి బిగపట్టుకొని ప్రయాణిస్తున్నారు. వాహనాల టైర్లు తరుగుతున్నాయని, వెన్నుపూసలు కదులుతున్నాయని కార్లు, ద్విచక్రవాహనాలపై వెళుతున్న వారు వాపోతున్నారు. నిధులు మంజూరై గుత్తేదారులకు బెందర్లు అప్పగించినా పనులు ముందుకు సాగడం లేదు. ఇటీవల మంత్రి కోవ్వూరిపెద్ది వెంకటరెడ్డి, ఎమ్మెల్యే మనోహర్ రెడ్డి గుత్తేదారును ఆదేశించినా ఫలితం లేదు. రోడ్డు పనులు వెంటనే ప్రారంభించాలని ప్రయాణికులు, వాహనదారులు కోరుతున్నారు.



ఎన్నో ఏళ్లుగా..తాండూరు- హైదరాబాద్ కు రోజూ సుమారు 2 లక్షలకుపైగా బస్సులు, లారీలు, ద్విచక్రవాహనాలు, ఇతర వాణిజ్య పెద్ద వాహనాలు రాకపోకలు సాగిస్తుంటాయి. రాష్ట్ర రాజధాని హైదరాబాద్, జిల్లా కేంద్రం వికారాబాద్ కు వెళ్లాలంటే ఇదే ప్రధాన దారి. సుమారు 16 ఏళ్లుగా ప్రయాణికులు కష్టాలు పడుతూనే ఉన్నారు. వాణిజ్యపరంగా సిమెంటు, నాపరాయి, సుద్ద తరలింపు వాహనాలు, బస్సులు, కార్లు, ద్విచక్రవాహనాలతో రద్దీగా ఉంటోంది. అడుగడుగునా గుంతలు, కంకర తేలిన దారిపైనే తంటాలు పడుతున్నారు. అదగంల పట్టే దారిలో వికారాబాద్ వరకు గంటన్నరకు సమయం తీసుకుంటోంది. హైదరాబాద్ వెళ్లాలంటే 5 గంటల పడుతోందని చెబుతున్నారు. రూ.101 కోట్లు నిధులు మంజూరై ఓ కంపెనీ గుత్తేదారుకు ఆర్ఆండ్బీ అధికారులు పనులు అప్పగించారు. తాండూరు నుంచి వికారాబాద్ వరకు 40 కి.మీ.దారి నిర్మాణానికి

వికారాబాద్ కు చెందిన ముగ్గురు ఉప గుత్తేదారులు పనులు నిర్వహణకు ఒప్పందం చేసుకొని నిర్లక్ష్యం వహిస్తున్నారు.

టైర్లు, కమాన్ పట్టీలు నెల రోజులకే పాడయ్యాయి.. నెలలో కనీసం 20 సార్లు హైదరాబాద్ కు కిరాయిపై వెళతాను. ధారూరు వరకు 18 కి.మీ. దారికి 40 నిమిషాలు పడుతోంది. దారిపై అడుగడుగునా గుంతలు పడ్డాయి. కంకర రాళ్లతో టైర్లు, కమాన్ పట్టీలు నెలరోజుల్లోనే పాడవుతున్నాయి. హైదరాబాద్ కు కిరాయిపై వెళ్లాలంటేనే భయమవుతోంది. ఏ ప్రజాప్రతినిధి వచ్చినా.. మాకు కష్టాలు తీరడం లేదు. వినయ్, కారు డ్రైవర్, తాండూరు

హైదరాబాద్ వెళ్లి రావడానికి 9 గంటలు పడుతోంది.. తాండూరు నుంచి హైదరాబాద్ కు వెళ్లి రావాలంటే 9 గంటల సమయం పడుతోంది. గుంతల్లో నుంచి బస్సు వెళ్లేబప్పుడు ప్రయాణికులు నానా ఇబ్బందులు పడుతున్నారు. హైదరాబాద్ (ట్రీప్ ద్యూటీ వద్దని వేడుకుంటున్నా.. వెళ్లేదాకా తప్పడం లేదు. రోడ్డు బాగు చేయాలని కోరుతున్నాం. ఆర్టీసీ బస్సు డ్రైవరు

తరుగు తెచ్చిన తంటా!

పెద్దపల్లి : ఇటీవల సుల్తానాబాద్ మండలం నీరుకుల్ల గ్రామంలో డీలర్ అంజయ్య దుకాణానికి వచ్చిన బియ్యం సంచలనం తూకం వేయగా ఒక్కో సంచి 46.290 నుంచి 48.780 కిలోల వరకు వచ్చాయి. కానీ ఒక్కో సంచి 50 కిలోలు ఉన్నట్లు రికార్డుల్లో రాసుకుంటారు. పౌరసరఫరాల గోదాం నుంచి సుల్తానాబాద్ ఎంఎల్ ఎస్ కేంద్రానికి వచ్చిన 17 సంచలన తూకం వేయగా ఒక్కో సంచి సగటున 50 కిలోలు(గన్నీ సంచితో కలిపి) ఉంది. అయితే 50.600 కిలోలు ఉండాలి.రేషన్ దుకాణాలకు పంపించే బియ్యం సంచుల్లో తరుగు వస్తుందనే ఫిర్యాదులు ఎక్కువవుతున్నాయి. ఫలితంగా ప్రతి నెలా 2 నుంచి 2.5 క్వింటాళ్ల బియ్యం నష్టపోతున్నామని డీలర్లు వాపోతున్నారు. ఈ సమస్యను ఉన్నతాధికారులను వివరించినా ప్రయోజనం కలగడం లేదనే ఆరోపణలు వ్యక్తమవుతున్నాయి.

ఒక్కో సంచికి.. పౌరసరఫరాల గోదాం నుంచి వచ్చే ఒక్కో సంచిలో 600 గ్రామాల తరుగు చొప్పున క్వింటాకు కిలో, ఎంఎల్ఎస్ కేంద్రాల నుంచి డీలర్ కు వెళ్లే సంచుల్లో ఒక్కో బస్తాకు రెండు కిలోలు చొప్పున క్వింటాకు 4 కిలోలు తరుగు వస్తుందనే ఆరోపణలున్నాయి. పెద్దపల్లి జిల్లాలో ప్రతి నెలా 44,000 క్వింటాళ్ల బియ్యం రేషన్ దుకాణాలకు అందిస్తున్నారు.



వీటిలో క్వింటాకు 5 కిలోల చొప్పున 220 మెట్రిక్ టన్నుల బియ్యం మాయమవుతోంది.

డీలర్లకు కష్టాలు రేషన్ దుకాణాల్లో వేలి ముద్రలు వేసే ఈ పాస్ యంత్రానికి వేయింగ్ ఎషన్ బిల్లుటాట్ డ్వారా అనుసంధానమై ఉంటుంది. ఒక కార్డుదారు డికి ఎంత పరిమాణంలో బియ్యం ఇవ్వాలో అంత తూకం వేస్తేనే విజయవంతం అవుతుంది. డీలర్లు ఇచ్చే బియ్యానికి ఇంత కచ్చితత్వం చూపుతుంది. కానీ వారికి పంపిణీ చేసే బియ్యంలో మాత్రం కచ్చితత్వం లోపించడంతో సమస్య ఉత్పన్నమవుతోంది. పౌరసరఫరాల గోదాం నుంచి వచ్చే ప్రతి సంచినీ తూకం వేసి ఎంఎల్ఎస్ కేంద్రంలో దిగుమతి చేసుకోవాలి. ఇక్కడి నుంచి తూకం వేసిన తర్వాత డీలర్లకు పంపించాల్సి ఉంటుంది. కానీ క్షేత్రస్థాయిలో తూకం వేయడానికి బద్ధకిస్తున్నారు. సంచులు చిరిగినవి ఉండటంతో తరుగు మరింత పెరుగుతోంది. ఈ విషయమై పౌరసరఫరాలశాఖ జిల్లా అధికారి శ్రీకాంత్ ను సంప్రదించగా అందుబాటులోకి రాలేదు.

పాదచాలి.. నీ మేలుకోరి



హైదరాబాద్: మహానగర వ్యాప్తంగా రద్దీ జంక్షన్ లో ఆకాశమార్గాలు (స్ట్రేట్), ఫుల్ ఓవర్ వంతెనల నిర్మాణానికి కార్యాచరణ షురూ అయింది. హెచ్ఎండ్వీ అధ్యక్షులలోని డ్రిఫ్ట్ ఐటీ హైదరాబాద్ దీనిపై అధ్యయనం చేస్తోంది. నగరంలోని అత్యధిక రద్దీ ఉన్న 21 ప్రాంతాలను ఇప్పటికే గుర్తించింది. త్వరలో మరిన్ని ప్రాంతాల్లో ట్రాఫిక్ అంచనా వేసి నివేదికను హెచ్ఎండ్వీకు అందించనుంది. తర్వాత దశల వారీగా అవసరాన్ని బట్టి అక్కడ ఆకాశ మార్గాలు...ఇతర ప్రత్యామ్నాయ చర్యలు తీసుకోనున్నారు. ఉప్పల్ జంక్షన్ లో ట్రాఫిక్ రద్దీని దృష్టిలో పెట్టుకొని మెట్రోను కలుపుతూ ఆకాశ మార్గాన్ని నిర్మించడంతో పాదచారులకు ఎంతో ఉపయోగపడుతోంది. మెహదీపట్నంలో కూడా స్ట్రేట్ పనులు జరుగుతున్నాయి. సికింద్రాబాద్ రైల్వేస్టేషన్, జేఎన్టీయూ కూడళ్లలో వాటి నిర్మాణానికి సర్వే చేసినందుకు కన్నులెనిగిన నయమించారు. మున్ముందు ఐకియా, మియాపూర్ జంక్షన్, ఎల్ టీనగర్, ఐటీకారిడార్ లోని 10-15 ప్రాంతాలతోపాటు

ఇతర వాణిజ్య, వ్యాపార కూడళ్లలో ఆకాశ మార్గాల అవసరం చాలా ఉందని నిపుణులు చెబుతున్నారు. లిఫ్టులు.. ఎక్స్ లేట్లు.. రోడ్డు దాటుతూ తరచూ పాదచారులు ప్రమాదాల బారిన పడుతున్నారు. స్ట్రేట్ నిర్మాణమే ఇందుకు పరిష్కారమని, డ్రిఫ్ట్ ఐటీ అధ్యయనం తర్వాత తొలుత అత్యంత రద్దీ ప్రాంతాలను ఎంపిక చేసి అక్కడ నిర్మించాలని హెచ్ఎండ్వీ యోచిస్తోంది. నిధుల సమస్య లేకుండా కొన్నిచోట్ల పీపీపీ విధానంలో వీటిని నిర్మించనున్నారు. మాల్స్, ఐటీ పరిశ్రమలు, మెట్రో, వాణిజ్య భవనాల్లోకి ఆకాశ మార్గాల నుంచి నేరుగా వెళ్లేలా ఏర్పాట్లు చేశారు. నగరంలో..గతేడాది గ్రేటర్ లో పాదచారుల ప్రమాదాలు 1,032 వీరిలో మృతులు 400 గాయాలైన వారు 775 నగరంలో రోడ్డు ప్రమాద బాధితుల్లో 42 శాతం పాదచారులే ఐటీ కారిడార్ లో ఈ ఏడాది సెప్టెంబర్ వరకు జరిగిన ప్రమాదాల్లో మృతి చెందిన పాదచారులు: 190 మంది

ఖాళీ స్థలం.. అదే ఆయనకు వేరం



హైదరాబాద్ : ఎక్కువైన సరే.. ఇల్లు కట్టాక ఇంటి నంబరు వస్తుంది. అల్వాల్ సర్కిల్ లో అలా ఉండదు. ఖాళీ స్థలాలకే ఇంటి నంబర్లు జారీ అవుతాయి. గడిచిన మూడేళ్లలో సుమారు 300 ఇళ్లకు అడ్డదారిలో, బోగస్ పత్రాలతో ఇంటి నంబర్లు జారీ అయినట్లు.. నంబర్లకు విభాగంలోని సిబ్బందే అందోళన వ్యక్తం చేస్తున్నారు. “నమ్మండి.. ఈ స్థలంలో పది బంగ్లాలున్నాయి.”లో ప్రచురితమైన కథనంతో.. ఆస్తిపన్ను విభాగంలోని పలువురు సిబ్బంది తమ గోడు వెల్లబోసుకున్నారు. ఉపకమిషనర్ శ్రీనివాసరెడ్డి కనుసన్నల్లో ఆక్రమాల జరుగుతున్నాయని.. ఎదురుచెలితే తమను వేధింపులకు గురి చేస్తున్నారని, దుర్భాషలాడుతున్నారని ఆవేదన వెల్లగక్కారు. **ఆస్తి తాస్తే..** అల్వాల్ లో యూఎల్ టీ మిగలు భూములు మున్సిపల్ ఉపకమిషనర్ కు వరంగా మారాయి. బోగస్ పత్రాలతో ఆయన ఇచ్చిన ఇంటి నంబర్ల అధారంగా.. ఆక్రమణదారు ఈ ఏడాది మేలో రిజిస్ట్రేషన్ కు ఏర్పాట్లు చేసుకున్నారు. ముందుగానే రూ.80 లక్షలు రుసుము చెల్లించారు. బాధితులు భూ వివాదం గురించి న్యాయస్థానంలో కేసు నడుస్తోందని

తెలపడంతో.. సబ్ రిజిస్ట్రార్ రిజిస్ట్రేషన్ ప్రక్రియను ఆపేశారు. అలా మూడుసార్లు ఆక్రమణదారు స్లాటు రద్దవడంతో.. రుసుమంతా ప్రభుత్వానికి వెళ్లిపోయింది. ఈ క్రమంలో ఇద్దరు సబ్ రిజిస్ట్రార్లు, విజిలెన్స్ అధికారులు, పోలీసులు బదిలీ అవడాన్ని చూస్తే వ్యవహారంలో రాజకీయ ఒత్తిడులు ఏ స్థాయిలో ఉన్నాయో అర్థం చేసుకోవచ్చు. **సారు తీరే వెను..** తనకు రాజకీయ అందడందలు, పోలీసుశాఖ దీవెనలు ఉన్నాయంటూ ఉన్నతాధికారి కింది స్థాయి ఉద్యోగులు, సిబ్బందిని నిత్యం వేధింపులకు గురిచేస్తున్నట్లు విమర్శలున్నాయి. ఉదయాన్నే సదరు అధికారి పారిశుద్ధ్య తనిఖీల పేరుతో నిర్మాణంలోని ఇళ్ల ఫోటోలు తీసుకుంటారని, కార్యాలయానికి వచ్చాక.. ఆయా ఇళ్లకు, పెద్దకు నోటీసులు ఇప్పించి.. సాయంత్రం వసూళ్లకు పాల్పడుతున్నారనే విమర్శలున్నాయి.ఆర్టీ కర్వన్, కమిషనర్, జేహెచ్ఎంసీ ఉపకమిషనర్ అవినీతిపై ఫిర్యాదు అందగానే స్పందించా. బోగస్ పత్రాలతో ఇచ్చిన ఇంటి నంబర్లు రద్దు చేయించాను. ఆయన అవినీతిపై విచారణ జరుగుతోంది. బాధితులు కేంద్ర కార్యాలయంలో లేదా విజిలెన్స్ అధికారులకు ఫిర్యాదు చేయొచ్చు.

మురుగు మూసీలోకి..



వికారాబాద్ : జిల్లా కేంద్రం వికారాబాద్ లో వెలువడే మురుగును శుద్ధి చేసే ప్లాంట్ (ఎస్టీపీ) రెండేళ్లుగా పనిచేయడం లేదు. ప్లాంట్ లోని మోటార్లు కాలిపోయి, పరికరాలు దెబ్బతినడంతో కేంద్రం నిరుపయోగంగా మారింది. దీంతో మురుగును పట్టణ సమీపంలో పారుతున్న మూసీ నదిలోకి వదులుతున్నారు. పెద్ద పెద్ద యంత్రాలు.. నీటిశుద్ధి ప్లాంట్ లో పెద్దపెద్ద యంత్రాలున్నాయి. ముందుగా పట్టణంలోని వివిధ ప్రాంతాల నుంచి వచ్చిన మురుగు ఓ పెద్ద ట్యాంకులోకి వచ్చి చేరుతుంది. ఈ ట్యాంకు నుంచి మూడు వైపుల డ్వారా మరో రెండు ట్యాంకుల్లోకి వెళుతుంది. ఇక్కడ మురుగు శుద్ధి అవుతుంది. రియాక్టర్లు, ఫిల్టర్ డ్వారా నీరు శుద్ధి అవుతుంది. ఆ తరువాత శుద్ధి అయిన నీరు, చెత్త వేరవుతుంది. నీరు ఓ ట్యాంకులో నిల్వ ఉంటుంది. దానిని ఎప్పుడు కావాల్సి వస్తే అప్పుడు వినియోగం చేసుకోవచ్చు. చెత్తను ఎరువు కింద వాడుకోవచ్చు. **ఆరెకారాల్లో ఏర్పాటు..** పట్టణ పరిధి చాకలి దిబ్బ ప్రాంతంలో 2016లో ప్లాంట్ నిర్మాణం

ప్రారంభించి 2018లో పూర్తి చేశారు. దీనికిగాను రూ.13 కోట్లు ఖర్చు చేశారు. శుద్ధి చేసిన నీటిని గోల్డ్ కోర్డు వారికి విక్రయించడానికి ఏడాదికి రూ.5 లక్షలు చెల్లించేలా ఒప్పందం కుదుర్చుకున్నారు. 2019 నుంచి వీరికి శుద్ధి చేసిన నీటిని సరఫరా చేశారు. రెండేళ్ల తరవాత మోటార్లు కాలిపోవడంతో ప్లాంట్ పనిచేయడం నిలిచిపోయింది. మోటార్లకు మరమ్మతులు నిర్వహించడంతో మరో రెండేళ్లపాటు పనిచేసింది. తిరిగి మోటార్లు కాలిపోయి.. పరికరాలు మరమ్మతుల దశకు చేరడంతో ప్లాంట్ పనిచేయకుండా నిలిచిపోయింది. **రూ.కోటితో ప్రతిపాదనలు..**పురపాలిక పరిధిలోని ఎస్టీపీ మరమ్మతులకు రూ.కోటితో ప్రతిపాదనలను ఉన్నతాధికారులకు పంపించాం. నిధులు మంజూరు చేస్తే మరమ్మతులు నిర్వహించి వాడుకలోకి తెస్తాం. ఎస్టీపీ ప్లాంట్ జిల్లాలో ఇదొక్కటే ఉంది. మురుగు నీటిని చెరువులు, నదుల్లో వదిలేయడం ద్వారా నీరు కలుషితం అవుతుంది. ఈ ప్లాంట్ వినియోగంలోకి వస్తే ఈ సమస్య రాదు.రాకేకరెడ్డి, డీఈ, పురపాలిక సంఘం, వికారాబాద్

అక్రమార్కులకు ఉపాధి

పెద్దపల్లి: ఇటీవల కాల్యశీరాంపూర్ లో ఓ చెరువు పూడికతీత పనుల్లో అక్రమాలు వెలుగు చూశాయి. పని విలువ కంటే కూలీల వేతనాలు ఎక్కువ పొందినట్లు గుర్తించారు.నైపుణ్యం లేని కూలీలకు చట్టబద్ధత కల్పించేందుకు అమలవుతున్న ఉపాధిహామీ పనులు అధికారుల నిర్లక్ష్యంతో అభాసుపాలవుతున్నాయి. ఉన్నతాధికారుల వర్తవేక్షణ లోపంతో ఆ సామ్య అక్రమార్కుల జేబుల్లోకి చేరుతోంది. మందుబెండలో కష్టపడిన కూలీలను శ్రమ దోపిడీ చేస్తున్నారు. తప్పుడు రికార్డులతో ప్రభుత్వ సామ్య స్వాధీనం చేస్తున్నారు. ఏటా నిర్వహిస్తున్న సామాజిక తనిఖీ ప్రజావాణిలో అక్రమాలు వెలుగు చూస్తున్నా ఆ నిధులను తిరిగి రాబట్టడంలో అధికారుల్లో పట్టింపు లేని ధోరణి కనిపిస్తోంది.

వెలుగు చూసినవి ఇలా..మూడేళ్ల సామాజిక తనిఖీలు పరిశీలిస్తే జిల్లావ్యాప్తంగా రూ.22,03,009 లక్షలు స్వాధీనం అయింది. వీటిలో



ఇప్పటి వరకు రూ.17,13,377 రికవరీ చేశారు. మిగిలిన రూ.4,89 ,632 రికవరీ చేయాల్సి ఉంది. అంతర్గాం మండలంలో రూ.67,082 స్వాధీనంగా రూ.56,096 రికవరీ, సుల్తానాబాద్ లో 1,99,338కు రూ.1,75,967, ఎలిగేడులో రూ.20,202కు రూ.11,454, రామగిరిలో రూ.1,01,073 అవినీతికి రూ.95,824 రికవరీ చేశారు. ఉపాధిహామీలో పక్కదారి పట్టిన నిధులను రాబట్టడంతో అధికారులకు తలకుమించిన భారమవుతోంది. అవినీతి, అవకతవకలకు పాల్పడిన సిబ్బందిపై సస్పెన్షన్ వేటు వేసినా ఫలితం కానరావడం లేదు.

కాబట్టాలు ఇవే.. కొందరు కుమ్మర్లు చేయని పనికి రికార్డు చేసి బిల్లులు పొందుతున్నారు. బోగస్ జాబ్ కార్డులు సృష్టించి ప్రభుత్వ సామ్యను పక్కదారి పట్టిస్తున్నారు.కంప్యూటర్ నమోదులో తప్పులతో వేతనాల్లో హెచ్చుతగ్గులు కనిపిస్తున్నాయి. పనికి వెళ్లిన కూలీల పేరిట సామ్య పక్కదారి పడుతోంది.

చౌకగా కొనెయ్..

అమాంతం పెంచెయ్!

మల్కాల : భూముల ధరలు పెరుగుతుండటంతో కొందరు స్మిరాస్టి వ్యాపారులు వివాదాస్పద స్థలాలపై కన్నేశారు. వివాదాలు పరిష్కరించుకున్నాక నాలుగైదు రెట్లు అధిక ధరకు విక్రయిస్తూ జేబులు నింపుకుంటున్నారు. జిల్లాలో రెండేళ్లుగా సామాన్యులు మొదలు వ్యాపారులు, ఉద్యోగులు క్రిప్ట్ కరెన్సీలో రూ.కోట్లలో పెట్టుబడులు పెట్టి నష్టపోవడంతో కొన్ని నెలల పాటు స్మిరాస్టి వ్యాపారం మందగించింది. ఇటీవలి కాలంలో కొందరు వ్యక్తులు జిల్లాలో ఏ ప్రాంతంలో వివాదాస్పద భూములున్నా చౌకగా కొనుగోలు చేస్తూ దందాలకు తెర లేపారు.

రాజధానిలో రూ.15 కోట్ల పెట్టుబడులు మల్కాల మండలంలోని పలువురు ప్రముఖులు, స్మిరాస్టి వ్యాపారులు కలిసి హైదరాబాద్ లోని ఓ ప్రాంతంలో వివాదాస్పద భూమి కొనుగోలు చేయడానికి దాదాపు రూ.15 కోట్లు పెట్టుబడిగా వెచ్చించినట్లు సమాచారం.

రూ.90 కోట్ల విలువైన భూమి తక్కువ ధరకు వస్తుందని నమ్మించడంతో కొందరు అంత పెద్ద మొత్తాన్ని మధ్యవర్తికి అప్పగించినట్లు తెలిసింది. నెలలు గడుస్తున్నా అటు భూమి దక్కక, ఇచ్చిన దబ్బు తిరిగిరాక ఆందోళన చెందుతున్నట్లు విశ్వసనీయంగా తెలిసింది.

కొందరు స్మిరాస్టి వ్యాపారులు, నాయకులు భూముల యజమానులకు తెలియకుండా అధికారుల అండతో అడ్డదారుల్లో రిజిస్ట్రేషన్లు చేయించుకోవడం గ్రామాల్లో గొడవలకు దారి తీస్తోంది.

భూ ఆక్రమణలకు పాల్పడే వారు బ్లాక్ మెయిలింగ్, బెదిరింపులు, దాడులకు సైతం వెనుకాడటం లేదన్న ఆరోపణలున్నాయి. సర్కారు స్థలాలనూ వదలరు!

కొందరు నాయకులు స్మిరాస్టి వ్యాపారులతో కలిసి ప్రభుత్వ స్థలాల ఆక్రమణకు తెరలేపారు. జిల్లాలోని రాజారం శివారు నుంచి దొంగలమర్రి వరకు ఎక్కడ ప్రభుత్వ స్థలం కనిపించినా ఆక్రమించి హద్దులు ఏర్పాటు చేసుకుంటున్నారు. గ్రామీణ ప్రాంతాల్లోనూ సర్కారు భూముల కబ్జా యథేచ్ఛగా జరుగుతోంది. రాజారం, బల్లంతాపూర్,



కొండగట్టు, ముత్తంపేట, నూకపల్లి శివార్లలోని ప్రభుత్వ భూములను కొందరు ఆక్రమించి సాగు చేసుకుంటుండగా, మరికొందరు హద్దులు ఏర్పాటు చేసుకున్నారు.

ఇంటి నంబర్లతో రిజిస్ట్రేషన్లు మల్కాల మండలంలోని పలు చోట్ల ప్రభుత్వ భూములను ఆక్రమించుకుంటున్న కొందరు పంచాయతీల నుంచి ఇంటి నంబర్లు కేటాయించేలా చేసుకొని, ఆ పత్రం ఆధారంగా రిజిస్ట్రేషన్ చేయించుకోవడం సాధారణమైంది. ప్రభుత్వ భూమి కలిగిన సర్వే నంబరు కాకుండా మరో నంబరుతో రిజిస్ట్రేషన్ చేయించుకుంటూ అడ్డదారులు తొక్కుతున్నారు. కొండగట్టు ప్రాంతంలో ప్రభుత్వ భూముల ఆక్రమణపై స్థానికులు ఉన్నతాధికారులకు ఫిర్యాదు చేసినట్లు తెలిసింది. ఏయే గ్రామాల్లో ఎంత విస్తీర్ణంలో ప్రభుత్వ భూమి ఉందో రెవెన్యూ అధికారులు సర్వే ద్వారా గుర్తించడంతో పాటు పరిరక్షణకు చర్యలు తీసుకోవాలని స్థానికులు కోరుతున్నారు. ప్రభుత్వ భూముల్లో హెచ్చరిక బోర్డులతో ఆక్రమణలకు అడ్డుకట్ట వేయవచ్చన్న ఆభిప్రాయం వ్యక్తమవుతోంది.



హైదరాబాద్: జూబ్లీహిల్స్ ఉప ఎన్నిక తర్వాత బీఆర్ఎస్ పార్టీ ఖాళీ అవుతోందని మంత్రి వివేక్ వెంకటస్వామి అన్నారు. మంగళవారం (అక్టోబర్ 14) జూబ్లీహిల్స్ నియోజకవర్గంలోని వెంగల్ రావు నగర్ డివిజన్‌లో బూత్ స్థాయి కార్యకర్తల సమావేశం నిర్వహించారు. ఈ కార్యక్రమానికి తెలంగాణ విఘనీ ఇంచార్జి మీనాక్షి నటరాజన్, మంత్రులు వివేక్ వెంకట స్వామి, పొన్నం ప్రభాకర్, తుమ్మల నాగేశ్వర్ రావు, మేయర్ గవ్వల విజయలక్ష్మి, అభ్యర్థి నవీన్ యాదవ్, పలు కార్యరేషన్ల చైర్మన్లు హాజరయ్యారు. ఈ సందర్భంగా మంత్రి వివేక్ మాట్లాడుతూ.. ప్రజలకు ప్రభుత్వం చేసిన అభివృద్ధి కార్యక్రమాలు చూసి జూబ్లీహిల్స్‌లో కాంగ్రెస్‌ను గెలిపించుకోవాలని డిమెండ్ అయ్యారని అన్నారు. మనం ఇప్పటికే 5 శాతం మెజార్టీలో ఉన్నామని.. ఇంకా 15 శాతం ముందుకు వెళ్లాలన్నారు. ఉదయం 4 గంటలు, సాయంత్రం 4 గంటలు పర్యవేక్షిస్తూ పని చేస్తే జూబ్లీహిల్స్‌లో మనం విజయం సాధిస్తామని ఆశాభావం వ్యక్తం చేశారు. మనం అందరినీ కలుపుకోని ముందుకు వెళ్లాలి.. చిన్న చిన్న సమస్యలకు బాధపడద్దని సూచించారు. మేమే ముగ్గురం ఇంచార్జి మంత్రులం

ప్రభాకర్ రావు ఐ క్లాడ్ పాస్పర్ట్ లిసెన్స్ చేయండి..

ఫోన్ ట్యాపింగ్ కేసు విచారణలో ట్విస్ట్.. సుప్రీంకోర్టు సంచలన ఆదేశాలు

న్యూఢిల్లీ , అక్టోబర్ 14: తెలంగాణలో సంచలనం సృష్టించిన ఫోన్ ట్యాపింగ్ కేసుకుసంబంధించి సుప్రీం కోర్టులో కీలక పరిణామం చోటు చేసుకుంది. ఫోర్నికే నిపుణుల సమక్షంలో మాజీ ఇంటలిజెన్స్ చీఫ్ ప్రభాకర్ రావు ఐ క్లాడ్ పాస్పర్ట్ రీసెట్ చేయాలని సుప్రీం ఆదేశించింది. అలాగే ప్రభాకర్ రావుకు అరెస్టు నుంచి మధ్యంతర రక్షణ పొడిగించిన న్యాయస్థానం.. తదుపరి విచారణను నవంబర్ 18కి వాయిదా వేసింది. ఫోన్ ట్యాపింగ్ కేసుపై ఈరోజు (మంగళవారం) సుప్రీంకోర్టులో విచారణ జరిగింది. జస్టిస్ బీబీ నాగరత్నం, జస్టిస్ ఆర్ మహదేవన్ ధర్మాసనం ఈ పిటిషన్పై విచారణ జరిపింది. తెలంగాణ ప్రభుత్వం తరపున సాలిసిటర్ జనరల్ తుషార్ మెహతా, సీనియర్ న్యాయవాది సిద్ధార్థ లూతా వాదనలు వినించారు. మాజీ ఎస్ఐబీ చీఫ్ ప్రభాకర్ రావు కేసు దర్యాప్తుకు సహకరించడం లేదని.. ఆయనను కస్టోడియన్ ఇంటరాగ్నెషన్‌కు అప్పగించాలని కోర్టుకు తెలిపారు. కస్టోడియన్ ఇంటరాగ్నెషన్ ద్వారానే నిజాలు బయటికి వస్తాయన్నారు. డిజిటల్ డివైస్‌లో డాటా ఫారెన్సిక్ చేశారని.. ఐ ఫోన్, ఐ క్లాడ్ పాస్పర్ట్ ఇష్యుడం లేదని కోర్టు దృష్టికి తీసుకొచ్చారు. ప్రభుత్వం మారగానే హార్డ్ డిస్కలో డేటా ధ్వంసం చేసినట్లు న్యాయవాదులు తెలియజేశారు. కొత్తగా 50 హార్డ్ డిస్కులు అక్కడ పెట్టారన్నారు. రాజకీయ నాయకులు, జర్నలిస్టులు, జడ్జిలు, బిల్డర్లు, వ్యాపారుల ఫోన్లో టాప్ చేశారని సుప్రీంలో వాదనలు వినిపించారు. నక్సలైట్ పేరుతో ఈ కార్యక్రమాలన్నీ చేసినట్లు తెలిపారు. డేటా మొత్తం డిలీట్ చేసి డివైస్‌నే తమకు ఇచ్చారని తెలంగాణ ప్రభుత్వం తరపున

ఇచ్చిన హామీలను అమలు చేస్తున్నాం: మీనాక్షి నటరాజన్

హైదరాబాద్: సామాజిక న్యాయం కోసం కాంగ్రెస్ అగ్రనేత రాహుల్ గాంధీ పనిచేస్తున్నారని విఘనీ రాష్ట్ర వ్యవహారాల ఇన్ ఛార్జ్ మీనాక్షి నటరాజన్ అన్నారు. సీఎం రేపంకెరెడ్డి నాయకత్వంలో ప్రజలకు ఇచ్చిన హామీలను అమలు చేస్తున్నామని చెప్పారు. జూబ్లీహిల్స్ అసెంబ్లీ ఉప ఎన్నిక నేపథ్యంలో వెంగళరావు నగర్‌లో నిర్వహించిన కాంగ్రెస్ బూత్ స్థాయి కార్యకర్తల సమావేశంలో ఆమె మాట్లాడారు. కాంగ్రెస్ ప్రభుత్వం ప్రజల కోసం పనిచేస్తోందన్నారు. ఎన్నికల చివరి రోజు వరకు కష్టపడాలని కార్యకర్తలకు సూచించారు. పోలింగ్ కేంద్రాల వారీగా మెరుగైన ఫలితాలు తీసుకురావాలన్నారు. ఈ కార్యక్రమంలో మంత్రులు వివేక్, పొన్నం ప్రభాకర్, కాంగ్రెస్ అభ్యర్థి నవీన్ యాదవ్ తదితరులు పాల్గొన్నారు.

కారుకు పంక్తురై.. పనికి రాకుండా పోయింది..

హైదరాబాద్: మాజీ మంత్రి కేటీఆర్ గొప్ప లీడర్ కాదు.. తప్పు లీడర్ అని రాష్ట్ర పంచాయితీరాజ్ శాఖ మంత్రి సీతక్క విమర్శించారు. ఇవాళ(మంగళవారం) ఆమె మాట్లాడారు.. అబద్ధాలకు అంబాసిడర్ కేటీఆర్ అని ఆరోపించారు. బీఆర్ఎస్ నేతలు జూబ్లీహిల్స్‌లో దొంగ ఓట్లు ఉన్నాయని తప్పుడు ప్రచారం చేస్తున్నారని మండిపడ్డారు. 2023 ఎన్నికల్లో కూడా ఆ ఓట్లు ఉన్నాయని ఆమె తెలిపారు. అవి దొంగ ఓట్లంతే దానికి కారణం మీరే అని ఆగ్రహం వ్యక్తం చేశారు. గతంలో నచ్చని ఓట్లను తీసేసిన చరిత్ర బీఆర్ఎస్‌ది అని మంత్రి సీతక్క ఆరోపించారు. ప్రభుత్వ భూములను కబ్జాలు చేసిన ఘనాలు బీఆర్ఎస్ నేతలు అని విమర్శించారు. ప్రస్తుతం కారుకు పంక్తురై అయింది. పనికి రాకుండా పోయిందని ఎద్దేవా చేశారు. ఇందిరమ్మ ఇళ్లు ఇస్తున్నది కాంగ్రెస్. ఇళ్లు ఇస్తామని మోసం చేసింది



బీఆర్ఎస్ అని అన్నారు. బీసీ జీవో ఆగినందుకు బీఆర్ఎస్ నేతలు సంబరాలు చేసుకుంటున్నారని పేర్కొన్నారు. చిల్లర రాజకీయాలు మానుకోండి. మంత్రులం అందరం కలిసి ఉన్నామని మంత్రి సీతక్క స్పష్టం చేశారు.



సూర్యాపేట ఇన్‌చార్జ్ కోసం కాంగ్రెస్ లో ఆధిపత్య పోరు.. గాంధీభవన్ కు తాకిన అలజడి

హైదరాబాద్ : కాంగ్రెస్ సీనియర్ నేత రాంరెడ్డి దామోదర్ రెడ్డి మరణం తర్వాత సూర్యాపేట నియోజక వర్గ ఇన్‌చార్జ్ పదవి కోసం కాంగ్రెస్‌లో ఆధిపత్య పోరు మొదలైంది. రాంరెడ్డి దామోదర్ రెడ్డి కుమారుడు సర్వోత్తమ్ రెడ్డిని సూర్యాపేట నియోజక వర్గ ఇన్‌చార్జ్ గా ప్రకటించాలని ఆయన అనుచరులు కోరుతున్నారు. DCC అధ్యక్ష ఎన్నికల కోసం AICC వరశీలకులు తెలంగాణలో పర్యటిస్తున్నారు. ఈ నేపథ్యంలో సర్వోత్తమ్ రెడ్డిని సూర్యాపేట ఇన్‌చార్జ్ గా ప్రకటించాలని కోరుతూ రెండు రోజుల క్రితం గాంధీభవన్‌లో ఆయన అనుచరులు షెక్సీ ఏర్పాటు చేశారు. ఇటీవల రాంరెడ్డి దామోదర్ రెడ్డి సంస్మరణ సభలో పాల్గొన్న సీఎం రేవంత్

రెడ్డి ఆ కుటుంబానికి కాంగ్రెస్ పార్టీ, ప్రభుత్వం అండగా ఉంటుందని హామీ ఇచ్చారు. అయితే ఇవాళ సర్వోత్తమ్ రెడ్డి వర్గానికి పోటీగా పటేల్ రమేష్ రెడ్డి అనుచరుల గాంధీభవన్‌లో షెక్సీలు ఏర్పాటు చేశారు. అసెంబ్లీ ఎన్నికల్లో చివరి నిమిషం వరకు సూర్యాపేట టికెట్ కోసం ప్రయత్నించినా పటేల్ రమేష్ రెడ్డికి దక్కలేదు.

ఆయన స్థానంలో రాంరెడ్డి దామోదర్ రెడ్డికి టికెట్ దక్కినా ఆయన గెలవలేకపోయారు. రెండుసార్లు ఎంపీ, ఎమ్మెల్యే టికెట్లను త్యాగం చేసిన.. పటేల్ రమేష్ రెడ్డికి ఇన్‌చార్జ్ ఇవ్వాలని అనుచరులు గాంధీభవన్‌లో షెక్సీలు ఏర్పాటు చేశారు. ఈ నేపథ్యంలో సూర్యాపేట ఇన్‌చార్జ్ గా ఎవరిని నియమిస్తారనే అంశం ఆసక్తికరంగా మారింది.



హైదరాబాద్, అక్టోబర్ 14: జూబ్లీహిల్స్ ఉప ఎన్నికల్లో బోగస్ ఓట్లు కలకలం రేపుతున్నాయి. వెంగళరావు నగర్‌లో నకిలీ ఓట్లు బయటపడ్డాయి. బూత్ నంబర్ 125లో 27 బోగస్ ఓట్లు ఉన్నట్లు ఎలక్షన్ కమిషన్ అధికారులు గుర్తించారు. ఒకే ఇంట్లో ఒకే వ్యక్తికి 3 ఓట్లు ఉండడంతో బోగస్ ఓట్లు బాగాతం బయటపడింది. దీంతో ఎన్నికల అధికారులకు ఇంటి యజమాని ఫిర్యాదు చేశాడు. తనకు తెలియకుండానే తన ఇంటి నంబర్ పై గుర్తుతెలియని వ్యక్తులు ఓటర్ కార్డులు పొందారని ఇంటి యజమాని చెబుతున్నాడు. ఇంటి ఓనర్ ఫిర్యాదుతో వెంటనే ఎలక్షన్ కమిషన్ అధికారులు విచారణ చేపట్టారు. బోగస్ ఓట్లు బయటపడటంతో వెంగళరావు నగర్ కాలనీవాసులు ఆందోళన వ్యక్తం చేస్తున్నారు. తమ ఓట్లు చోరీ అవుతున్నాయంటూ కాలనీవాసులు

మండిపడుతున్నారు. కాగా.. జూబ్లీహిల్స్ ఉపఎన్నిక నేపథ్యంలో దొంగ ఓట్లు ఒక్కొక్కటిగా బయటపడుతున్నాయి. మొన్న యూసఫ్ నగర్‌లో దొంగ ఓట్లు బయటపడగా.. తాజాగా వెంగళరావు నగర్‌లో బోగస్ ఓట్లు బాగాతం బయటకొచ్చింది. వెంగళరావు నగర్‌లో ఒకే ఇంట్లో 27 ఓట్లు బయటపడగా.. వారిలో ఒక ఓటరు మాత్రమే ఆ ఇంట్లో నివసిస్తున్నాడు. మిగిలిన వారు ఎవరో కూడా తమకు తెలియదని యజమాని చెబుతున్నాడు.

ఓనర్ భార్య మరణించడంతో ఆ ఇంట్లో యజమాని ఒక్కరే నివాసం ఉంటున్నాడు. ఓటర్ల జాబితాలో ఉన్న వారు ఎవరూ కూడా తమకు సంబంధించిన వారు కాదని, వాళ్లు ఎవరో కూడా తనకు తెలియదని ఇంటి యజమాని చెబుతున్నాడు. ఈ క్రమంలో దొంగ ఓట్లు ఎక్కడి నుంచి వచ్చాయనే దానిపై ఎన్నికల అధికారులు విచారణ చేపట్టారు.



తెలంగాణలో మద్దం దుకాణాలకు బెండర్ల ప్రక్రియ జరుగుతున్న వేళ.. ఎమ్మెల్యే కోమటిరెడ్డి రాజగోపాల్ రెడ్డి మునుగోడులో కొత్త నిబంధనలు పెట్టారు. తాను గెలవగానే నియోజకవర్గంలో బెల్ట్ షాపులు లేకుండా చేశానన్నారు. నియోజకవర్గంలో మద్దం దుకాణాలు ఏర్పాటు చేసే వ్యాపారులు పలు సూచనలు పాటించాలన్నారు. ఊరి బయట మాత్రమే మద్దం దుకాణాలు పెట్టుకోవాలని, సిటీలోగోలకండా చూసుకోవాలన్నారు. బెల్ట్ షాపుకు మద్దం విక్రయించొద్దన్నారు. ఎవరినీ ఇబ్బంది పెట్టాలన్నది తన ఉద్దేశం కాదని, యువత కాదని లు కాకూడదన్నదే తన ఆరాటమన్నారు. ఎమ్మెల్యే సూచనల మేరకు పార్టీ నాయకులు సర్గోండ్ ఎక్సైజ్ అధికారికి వినతిపత్రం అందజేశారు.



కళాశాలకు వెళ్లేందుకు ఇబ్బందులు పడుతున్న విద్యార్థినుల కోసం ప్రత్యేక బస్సు సౌకర్యాన్ని కల్పించారు బాన్సువాడ ఎమ్మెల్యే పోచారం శ్రీనివాసరెడ్డి. మంగళవారం ఆయన తిమ్మాపూర్ శ్రీ వెంకటేశ్వర్ స్వామి వారి ఆలయానికి అభివృద్ధి పనుల నిమిత్తం బయలుదేరారు. మార్గ మధ్యలో దుర్ఘా శివారులో రహదారిపై బాన్సువాడ వెళ్లాల్సిన బస్సు కోసం వేచి ఉన్న విద్యార్థినులను గమనించారు. వారిని ప్రశ్నించగా.. బస్సులు సమయానికి రావట్లేదు. వచ్చిన వాటిల్లో ఖాళీ ఉండక ఆపట్టేదని విద్యార్థినులు తెలిపారు. దీంతో కళాశాలకు వెళ్లేందుకు అవస్థ్యమవుతోందని వారు వాపోయారు. వెంటనే స్పందించిన పోచారం.. బాన్సువాడ డిపో మేనేజర్ రవికుమార్‌తో ఫోన్‌లో మాట్లాడి విద్యార్థినుల కోసం ప్రత్యేక బస్సు సర్వీసు నడపాలని ఆదేశించారు.

హైదరాబాద్: దేశీయ మార్కెట్‌లో బంగారం ధర చుక్కలు తాకుతోంది. అంతర్జాతీయ పరిణామాలు, పండగల సీజన్ కలిసొచ్చి పసిడి ధూసుకెళ్తోంది. హైదరాబాద్‌లో రూ. 1.30 లక్షలు దాటి పరుగులు పెడుతోంది. మంగళవారం 24 క్యారెట్ల 10 గ్రాముల మేలిమి పుత్తడి ధర రూ. 1,30,850కి చేరింది. 22 క్యారెట్ల ధర రూ. 1,17,780గా ఉంది. ఇతర తెలుగు రాష్ట్రాల్లోనూ పసిడి ధాదాపు రూ. 1.30లక్షలకు చేరువలోనే ఉంది. అటు వెండి ధర భారీగా పెరుగుతోంది. ధాదాపు రూ. 2 లక్షలకు చేరువైంది. హైదరాబాద్ మార్కెట్‌లో కిలో వెండి ధర రూ. 1,85,763గా ఉంది. అంతర్జాతీయ విపణిలోనూ పసిడి ధర విపరీతంగా పెరుగుతోంది. ఔస్సు ధర 4,115 డాలర్లుగా ఉంది. ఔస్సు వెండి ధర 51 డాలర్లు దాటింది. **వెండి వధకాలోకి కొత్త పెట్టుబడులు వచ్చు..** అమెరికా షట్‌డౌన్ ఎత్తివేతపై అనిశ్చితి, యూఎస్-చైనా వాణిజ్య ఉద్రిక్తతలు వంటి పరిణామాలతో బంగారంలో పెట్టుబడులకు మదుపర్లు మొగు చూపుతున్నారు. ఈక్రమంలోనే గోల్డ్ ఈటీఎఫ్‌లకు గిరాకీ విపరీతంగా ఉంటోంది. సెప్టెంబరులో గోల్డ్ ఎక్స్‌పోజ్ ట్రేడెడ్ ఫండ్ (గోల్డ్ ఈటీఎఫ్)లో నిధుల ప్రవాహం పెరిగింది. ఆగస్టులో వీటిలోకి రూ. 2,190 కోట్ల పెట్టుబడులు రాగా, సెప్టెంబరులో ఈ మొత్తం నాలుగింతలై రూ. 8,363 కోట్లకు చేరింది. మరోవైపు, ధనశ్రయోదశితో పాటు రాబోయే పెళ్లిళ్ల సీజన్ నేపథ్యంలో దేశీయ మార్కెట్‌లో పసిడికి మరింత డిమాండ్ ఉంటుందని బులియన్ వర్గాలు అంచనా వేశాయి. వచ్చే విధాది ఆరంభం నాటికి బంగారం ధర రూ. 1.50 లక్షలకు చేరొచ్చని మార్కెట్ నిపుణులు అంచనా వేస్తున్నారు.